

ወራርን ጎበጣን ለዓላዊ መሬት ኤርትራ ከብቅዕ አለዎ!!

አብዚ ዝሓለፈ ሳምንታት፡ ጃንዳ ወያነ ኣብ ልዑላዊ መሬት ኤርትራ ቅሉዕ ወራር ከም ዘካየደ፡ በቲ ባዕሉ ዘውጽኦ ብጃህራን ታህዲድን ዝተሰነዩ መግለጺኡ፡ ንዓለም ኣጋዊሕዎ ኣሎ።

እዚ ጃንዳ እዚ፡ ነዚ ሓደገኛን ተኸታኹን ስጉምቲ ክወስድ፡ ክእለትን ሓይልን ስለ ዘለዎ ዘይኮነስ፤ ነዚ ግህሰት እዚ ንክፍጽም፡ እቶም ብድሕሪት ዝደፋፍእዎ ኣካላት ዘዝኣዘዘዎ ንክፍጽም ስለ ዝቐሰብ፡ ኣብ ዓለማዊ መጋባእያ ክጣበቐሉን፡ ብዜና ማዕከናት ክጎላብብሉ ብምትእምማን፡ ዝገብሮ ገበን ምዃኑ ኣጸቢቕና ንፈልጥ ኢና። ነዚ ግህሰት እዚ እናፈጸመ ከሎ፡ ከምዘይፈልጡ፡ ባዕሉ “ወቐዕ” ኢሉ እናተአመነ፡ ኣብ ክንዲ ነቲ በደሉ ዝኹን፡ ንበዳልን ንተበዳልን፡ ብኣልማማ “ክልቲኹም ዓቕሊ ግበሩ” ዝበል ምስሉይን ዕሽሽታውን መግለጺታት፡ ካብ ዋና ጸሓፊ ውዳብ ሕቡራትን ሃገራትን፡ ኤውሮጳዊ ሕብረትን፡ ካብቶም ለኣኸቱን፡ ክንሰምዕ ጸኒሕና ኣሎና።

ነዚ ጃንዳዚ፡ ነቲ ዝፍጽሞ ዘሎ ተደጋጋሚ፡ በደልን ጸይቅን፡ ኣብ ልዕሊ ኣህዛብ ኤርትራን ቐርኒ ኣፍሪቃን፡ ከም ድላዩ ክዕንድር፡ ደረት ዘይብሉ ዲል፡ ንጸይቂ ነጻ ፍቓድ ተዋሂብዎ፡ ከም ዘሎ ዓለም ብዕሽሽታ እትዕዘቦ ዘሕዝን ተርእዮ ኮይኑ፤ ሕጂ ድማ መመሊሶም እጋደድ ስለ ዘሎ። ነዚ ንዕቕታን ዓመጽንዚ መግትኢ ክግበረሉ ናይ ግድን ክኸውን ኣለዎ።

ስለ ዝኾነ ንሕና ኤርትራውያን፡ ኣብ ቅድሚ ዝኾነ ይኹን ኩነታት፡ ብታህዲድን ዝርያን ተሳናቢድና እንድሃል ህዝቢ ኣይኮናን! ንዓመጽን በደልን ካብ ዝመጸ ይምጸእ ብዘየገድስ፡ ትዕግስትን ትብዓትን ተዓጢቕና፡ ብሕጋዊ መንገዲ ክንገጥሞን ክንምክቶን፡ ሎሚ እውን ቅሩባት ኣሎና።

ስለዚ፤ ከምዚ ኣብ ዝሓለፈ እዋናት ከነካይዶ ዝጸናሕና ጸላዊ ተቃውሞታት፡ ነዚ ሕጂ ተረኺቡ ዘሎ ፍጻሜ፡ ቤት ምኽሪ ጸጥታ ከይወግለ ከይሓደረ ክኹንና፤ ነቲ ፍጻሜ ክምርመር፡ መንግስቲ ኤርትራ ንዝቐረበሉ ጠለብ ክሰምዕ፤ ነቲ ዓሰርተ ዓመት ኣቐጺሩ ዘሎ ብይን ናይ ዶብ፡ ሓላፍነቱ ዘይመስካሙ ቅሬታና እናስማዕና፡ ብቐልጠፍ ኣብ ፍጻሜ ከብጽሖዎ፤ ኣብ ልዕሊ ወያነ ተሪር ስጉምቲ ክወስድን፤ እቲ ዘይፍትሓዊ እገዳ ክልዓልን፤ ዝጽውዕ ሓያል ሰፊሕ ጎስጓስ ነበግስ። ከምኡ እውን ናብ ኣባላት ታሕተዋይን ላዕለዋይን ባይቶ ኣመሪካን፡ ንዋና ጸሓፊ ውዳብ ሕቡራት ሃገራት ባን ኪ-ሙንን፡ ንወይዘሮ ሂለሪ ክሊንተን፡ ጸሓፊት ወጻኢ ጉዳያት መንግስቲ ኣመሪካን ዝጠመተ፡ ህዝቢ ክታሙ ዘንበረሊ ደብዳቤታት ክንልእኸ፡ ኩሉ ኤርትራዊ ዜጋ ክዕጠቐሉ ብትሕትና ንላቦ። እቲ ጎስጓስ፡ ካብ 31 መጋቢት 2012 ክጅምር እዩ። ክሳብ 13 ሚያዝያ ዝቐጽል ኮይኑ፡ ኣብታ ፍልይቲ ዕለት ድማ፡ ኣብ 600 L Street NW. (ማእከል ኤርትራውያን) ንምሉእ መዓልቲ ዝኸይድ፡ መደብ መዓልቲ ወፊራ ክህልወና ተወዲቡ ኣሎ። (Action Day) ክታምና ንምስፋር

ካብ ዕለት 31 መጋቢት (March) ክሳብ 13 ሚያዝያ (April) ኣብ ዝጥዕም ሰዓታት ኣብ ማእከል ኤርትራውያን እናመጸኹም ነቲ ፎርም ክትመልእዎ ንሕብር።

ከም ዝሓለፈ እዋን ዘርእናዮ ስሙር ሓያል ቅልጡፍ ሰጉምቲን ሕጂ ድማ ክንደግሞ፡ ከም ወትሩ ብሓባር ንልግል።

ዓወት ንሓፋኸ!

ዓወትና ናይ ግድን እዩ!!

ሓይሊ ዕማም ህዝባዊ መኸተ፤ ዋሽንግቶንን ከባቢኣን፡